
Shri Lakshmiayanana Suprabhatam

శ్రీలక్ష్మీహయాననసుప్రభాతమ్

Document Information



Text title : Shri Lakshmiayanana Suprabhatam

File name : lakShmIhayAnanasuprabhAtam.itx

Category : vishhnu, suprabhAta

Location : doc_vishhnu

Transliterated by : Chandrasekhar Karumuri

Proofread by : Chandrasekhar Karumuri

Latest update : September 19, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 20, 2023

sanskritdocuments.org



శ్రీలక్ష్మీహయాననసుప్రభాతమ్



కౌసల్యా సుప్రజారామ! పూర్వా సన్ధ్యా ప్రవర్తతే |
ఉత్తిష్ఠ నరశార్దూల! కర్తవ్యం దైవమాహ్నికమ్ || ౧ ||

ఉత్తిష్టోత్తిష్ఠ వాగీశ! ఉత్తిష్ఠ తురగానన |
ఉత్తిష్ఠ రమయా స్వామిన్! మద్బుద్ధిం విశదాం కురు || ౨ ||

మాతర్హయాననకృపాపయసాం ప్రదాత్రి!
సూరీన్ద్రసంస్తుతపదే! కరుణామ్బురాశే! |
వాచాం విదూరమహిమాస్పద చారుశీలే!
వాగీశభవ్యదయితే! తవ సుప్రభాతమ్ || ౩ ||

తవ సుప్రభాతమధునా దయానిధే!
వరకింకణీధ్వనిత వేదసుస్వరే! |
అమరాఙ్గానామధురగాన బోధితే!
దరహాసభాసి! తురగాననప్రియే! || ౪ ||

కప్యానశబ్దవివృతిం యతిరాడ్విధాయ
శ్రీ భాష్యకారబిరుదం భవదీయమూర్తిమ్ |
వాణ్యా అవాప్య భవదర్చనలాలసోఽసౌ
లక్ష్మీ హయానన! విభో! తవ సుప్రభాతమ్ || ౫ ||

వేదేషు రాక్షసహృతేషు విమూఢబుద్ధిః
ప్రత్యర్పితేషు దయయా భవతా హి ధాతా |
ప్రాణ్ణో నివేదయతి దేవ! కృతజ్ఞతాం స్వాం
లక్ష్మీహయానన! విభో! తవ సుప్రభాతమ్ || ౬ ||

ఆరాధితా సతతమేవ బుధైశ్చ వాణీ
పాణ్ణిత్య సత్కవనభాషణశక్తియుక్తీః |
తేషాం ప్రకల్పయితుమాశ్రయతే భవంతం
లక్ష్మీహయానన! విభో! తవ సుప్రభాతమ్ || ౭ ||

వాస్తోష్పతిర్దితిసుతైరపహన్యమానాం
 త్రాతుం ధియా మహితయా సురరాజ్యలక్ష్మీమ్ |
 త్వాం నేవతే సమధిగన్తుమహీనబుద్ధిం
 లక్ష్మీహయానన! విభో! తవ సుప్రభాతమ్ || ౮ ||

ఇన్ద్రాగ్నికాలనికషాత్మజ పాశివాయు-
 యక్షాధిరాజగిరిశాస్తవ దాసభూతాః |
 శక్త్యా తవైవ హి దిశః ప్రభవన్తి పాతుం
 లక్ష్మీహయానన! విభో! తవ సుప్రభాతమ్ || ౯ ||

ప్రాచీం దిశం భజతి భాస్కర ఏష రక్తః
 గాఢం తమో విగతమావికసన్తి సద్యః |
 పూజాసుమాని మధుమన్తి తవార్చనాయ
 లక్ష్మీహయానన! విభో! తవ సుప్రభాతమ్ || ౧౦ ||

పద్మోదరే మృదుల శీతలడోలికాయాం
 నిద్రాసుఖం సమనుభూయ నితాన్తతృప్తమ్ |
 ఏతన్మరాళమిథునం విధునోతి పక్షౌ
 లక్ష్మీహయానన! విభో! తవ సుప్రభాతమ్ || ౧౧ ||

తేజో జహాతి విధురుత్పలతారకాభిః
 సూర్యోఽమృతం సమధిగచ్ఛతి బాల ఏషః |
 ఆవాతి మన్దపవనః క్రముకీవనాన్తాత్
 లక్ష్మీహయానన! విభో! తవ సుప్రభాతమ్ || ౧౨ ||

ఆదాయ దర్పణమిమం కపిలాం చ ధేనుం
 మత్తం గజం వృషభరాజమపాం చ కుమ్భమ్ |
 త్వాం నేవితుం ధృతధియః మునయశ్చ దేవాః
 లక్ష్మీహయానన! విభో! తవ సుప్రభాతమ్ || ౧౩ ||

ఆపూరయన్తి మురలీర్మృదుగోపబాలాః
 గాయన్తి పుష్పమధుపానవిమత్త భృంజాః |
 అర్ఘ్యేణ భాస్కరమమీ ప్రణమన్తి విప్రాః
 లక్ష్మీహయానన! విభో! తవ సుప్రభాతమ్ || ౧౪ ||

వేదాపహార్యసురభణ్ణక! మత్స్వరూప!

మన్థాద్రిభారవహా! కూర్మ! మహా వరాహా! |
 శ్రీమన్నృసింహ! బలిభజ్జుక! వామనాఖ్య!
 లక్ష్మీహయానన! విభో! తవ సుప్రభాతమ్ || ౧౫ ||

భూభారభూతకున్పాస్తక! భార్గవాఖ్య!
 స్వామిన్! దశాననవిలుణ్ణన! సౌమ్యరూప! |
 శేషాంశభూత! బలరామ! వినీలవాసః!
 లక్ష్మీహయానన! విభో! తవ సుప్రభాతమ్ || ౧౬ ||

గీతోపదేశవిమలీకృత పార్థచేతః!
 ధర్మాపదేశ మృదుతాఖిలధూర్తబుద్ధే! |
 కల్పక్షయే ఖలవినాశక! కల్కిరూప!
 లక్ష్మీహయానన! విభో! తవ సుప్రభాతమ్ || ౧౭ ||

వాగీశ! వాక్పద! తమోహర! జాడ్యనాశ!
 సారస్వతప్రద! జపప్రియ! వేదవేద్య! |
 అజ్ఞాననాశక! విధీన్ద్రనమర్చితాజ్ఞే!
 లక్ష్మీహయానన! విభో! తవ సుప్రభాతమ్ || ౧౮ ||

గోవిన్ద! కేశవ! నిరీశ! శరణ్య! విష్ణో!
 లోకత్రయేశ! పర! పారగ! శాన్త! దాన్త! |
 శ్రేయఃప్రదాచ్యుత! విధిస్తుత! నిత్యతృప్త!
 లక్ష్మీహయానన! విభో! తవ సుప్రభాతమ్ || ౧౯ ||

పూర్ణేన్ద్రసౌమ్య! శివ! శాన్తిద! హంస! యోగిన్!
 వేదాన్తపారగ! పురాణ! శరణ్య! జీవ! |
 జాడ్యాపహారి! నిరుపద్రవ! సర్వసాక్షిన్!
 లక్ష్మీహయానన! విభో! తవ సుప్రభాతమ్ || ౨౦ ||

ధర్మో యదా ఖలజనాల్లభతే సృనాశం
 సంవర్ధతేఽధికమధర్మ అనాహతాత్మా |
 సజ్కుల్ప్వమామిహ సృజామి న సంశయోఽస్తీ
 త్యుక్తం త్వయా ఖలు విభో! తవ సుప్రభాతమ్ || ౨౧ ||

త్రాణాయ సాధు వితతేర్మమ దర్శనేన
 దుష్కర్మచారనిరతాన్ వినిహస్తు మాశు |

సంస్థాపనార్థమపి ధర్మతతేర్భవామీ
 త్యక్తం త్వయా ఖలు విభో! తవ సుప్రభాతమ్ || ౨౨||

సంశుద్ధధీర్ఘనవిభాపరిపూర్ణదేహ!
 విజ్ఞానదానవిధయే దృఢబద్ధదీక్ష! |
 కారుణ్యపూర్ణ! జయ! దేహభృతాం శరణ్య!
 లక్ష్మీహయానన! విభో! తవ సుప్రభాతమ్ || ౨౩||

శీతాస్త్యదీయకరుణాప్రభవాః కటాక్షాః
 వాణీం దిశన్తు పురుషశవణేన్ద్రియాణామ్ |
 ఆప్యాయనీమమృతకల్పరుచిం సదా మే
 లక్ష్మీహయానన! విభో! తవ సుప్రభాతమ్ || ౨౪||

వేదాస్త్యదీయమహిమానమపౌరుషేయాః
 నాద్యాపి నూనమధిగన్తు మమీ సమర్థాః |
 త్వామల్పయా స్తుతిపరో న బిభేమి వాచా
 లక్ష్మీహయానన! విభో! తవ సుప్రభాతమ్ || ౨౫||

లక్ష్మ్యై వసన్ మమ హృదన్తరపుణ్డరీకే
 ఆభాసనీతిబహులై రవికమ్పనీయమ్ |
 శంకాకలఙ్కరహితం వద తే స్వరూపం
 లక్ష్మీహయానన! విభో! తవ సుప్రభాతమ్ || ౨౬||

ఏకేన శంభుమపరేణ కరేణ చక్రం
 వ్యాఖ్యానచిహ్నమితరేణ పరేణ పుస్తమ్ |
 ధృత్వా శ్రియా సహ వసన్ సితపుణ్డరీకే
 మాం రక్ష జ్ఞానద! విభో! తవ సుప్రభాతమ్ || ౨౭||

ఇత్యం హయానన విభోరిహ సుప్రభాతం
 లక్ష్మ్యాయుతస్య సితపద్మనివిష్టమూర్తేః |
 యే మానవాః పఠితుమాదరపూర్ణచిత్తాః
 తే ప్రాప్నువన్తి కవితాం చ వచోవిలాసమ్ || ౨౮||

ఇతి శ్రీలక్ష్మీహయాననసుప్రభాతం సమ్పూర్ణమ్ |
 శ్రీలక్ష్మీహయవదనార్పణమస్తు |

Shri Lakshmihayanana Suprabhatam
pdf was typeset on September 20, 2023

Please send corrections to sanskrit@cheerful.com

